



גאווערנער האוקול אנאנסירט דאס שאפן איבער 350 דזשאָבס מיט פארברייטערונג פון AML רייטסאָרס אין באפעלאו

4.3 מיליאן דאלערדיגע פראיעקט וועט פארברייטערן AMLRS אפיס ארט אין דעם 'סענעקא וואָן' טורעם

גאווערנער קעטי האוקול האט אנאנסירט אז AML רייטסאָרס, די וועלט'ס גרעסטע טעכנאלאגיע-געפירטע פינאנציעלע פארברעכנס באקעמפונג פירמע, פארברייטערט זיך אין באפעלאו און וועט צולייגן נאך 363 ארבעטער צו שטיצן דאס צוגעבן נייע סערוויסעס און קליענטן, וועלכס האט פאראורזאכט א סך הכל באפעלאו ארבעטסקראפט פון אומגעפער 540 ארבעטער. די קאמפאני העלפט אין-לאנדישע און אינטערנאציאנאלע פינאנציעל אינסטיטוציעס, פינטעק און אנדערע ביזנעסער אויסצופאלגן אנט-געלט-וואשן רעגולאציעס און צו שטערן פארברעכנס אינצידענטן. דער 4.3 מיליאן דאלערדיגע פראיעקט וועט צולייגן א פארברייטערונג פון אפיס ארט אויף AMLRS'ס 20,000 סקווער-פיסיגע אפיס אויפ'ן 27'סטן שטאק פון באפעלאו'ס העכסטן טורעם.

“AML רייטסאָרס איז נאך א סוקסעס געשיכטע פאר מערב ניו יארק אזוי ווי עס שטייגט און באזארגט הונדערטער גוט-באצאלטע נייע דזשאָבס אין דעם איקאנישן 'סענעקא וואָן' טורעם — א געביידע וועלכס איז געשטאנען ליידיג ביז בלויז עטליכע יאר צוריק, “ האט גאווערנער האוקול געזאגט. “די זענען די סארטן פראפעסיאנעלע און היי-טעק דזשאָבס וועלכע וועלן האלטן אונזערע נייע קאלעדזש גראדואירער אין דעם געגנט, און גלייכצייטיג צוציען אנדערע הויכע קוואליטעט טאלאנט צו דעם ראיאן. דורך סטראטעגישע צוזאמארבעט מיט קאמפאניס ווי AMLRS זעצט פאר ניו יארק צו פארשנעלערן אונזער עקאנאמישע ערהיילונג נאך דער פאנדעמיע דורך צוציען ביזנעסער פון נאענט און פון ווייט צו אנטוויקלען און פארברייטערן לענגאויס דעם סטעיט.”

דורך 'עמפייער סטעיט דעוועלאפמענט' וועט ניו יארק סטעיט צושטעלן ביז 7.4 מיליאן דאלער אין עקסעלסיאָר דזשאָב פראגראם שטייער קרעדיטס אין אויסטויש פאר AMLRS נאכצוקומען איר דזשאָב שאפונג פארשפרעכונגען. די דאזיגע באלוינונגען באזירט אויף וויפיל עס ווערט אויפגעטון וועלן ערמעגליכן פאר'ן קאמפאני צו פארברייטערן אפעראציעס און שאפן 363 נייע דזשאָבס אין פארלויף פון פינף יאר, וועלכס איז אין צוגאב צו די 175 דזשאָבס שוין פריער געשאפן דורך דער קאמפאני אין באפעלאו דורך זייערע פריערדיגע עקסעלסיאָר דזשאָב פראגראם.

אין ענדע פעברואר האט גאווערנער קעטי האוקול אנאנסירט דאס שאפן א געמיינזאמע זיכערהייט אפעראציעס צענטער (JSOC) צו סערווירן אלס דעם נערוון צענטער פאר געמיינזאמע ארטיגע, סטעיט און פעדעראלע סייבער ארבעט, אריינגערעכנט דאטע פארזאמלונג, אפרוף באמייאונגען און אינפארמאציע מיטטיילן. JSOC איז דער לאנד'ס ערשט-פון-איר-סארטיגע סייבער קאמאנד צענטער

וועלכס וועט באזארגן א גאנץ-סטעיטיגע בליק איבער דעם סייבער-דראונג לאנדשאפט און פארבעסערן קאארדינירונג אויף דראונג אינטעליגענץ און אינצידענט אפרוף.

זינט 2004 העלפט AMLRS פינאנציעלע אינסטיטוציעס און פינטעקס נאכקומען דער פעדעראלער רעגירונג'ס געפאדערטע אויספאלגונג פון רעגולאציעס פארבינדן מיט די אידענטיפיקאציע און באריכטן פון פארדעכטיגע פינאנציעלע אקטיוויטעטן. די קאמפאני ניצט אייגן-געשאפענע טעכנאלאגיע און אן אלועלטליכן מאנשאפט פון העכסט-טרענירטע אנאליסטן צו דערווישן פינאנציעלע אקטיוויטעטן, וועלכס קען אויפדעקן פאטענציעלע מענטשן-האנדל, טעראריסטישע פינאנצירונג, אומלעגאל דראג טראנספארטן, און אנדערע בייזוויליגע פינאנציעלע שווינדלערייען.

AMLRS קליענטן נעמען אריין פון קאמיוניטי בענק מיט נכסים פון 1 ביליאן דאלער ביז אלועלטליכע פינאנציעלע אינסטיטוציעס מיט אייגנטומען איבער 1 טריליאן דאלער. סערוויסעס נעמען אריין טראנזאקציע נאכשפירן, אנגעזאמלטע ווארענונג פארוואלטן, פארשטערקערטע איבערזיכטן און פינאנציעלע פארברעכנס ראטונג אנגעלעגנהייטן. AMLRS איז אויך געווארן אן אלועלטליכן פירער אין באזארגן טעכנאלאגיע לייזונגען צו זייער שטייגנדע ליסטע פון קליענטן. דער ארבעטסקראפט פון איבער 3,000 ארבעטער איבער דער וועלט אריינגערעכנט מומחים אויף דער נושא, און מיט 15 אקאונטס פאר גרעסטע מאנשאפט פון פול-צייטיגע פראפעסיאנעלן אין דער אינדוסטריע. פון די 175 מענטשן וועלכע AMLRS רייטסאָרס האט אויפגענומען אין באפעלאו ביז אהער, קומען 110 פון א קאלעדזש אדער אוניווערסיטעט אין דעם ראיאן.

AMLRS רייטסאָרס האט געשאפן א צווייג אין דעם שטאט באפעלאו אין 2019, אויסוועהלנדיג די לאקאציע צוליב איר נאענטקייט צו די קאמפאני'ס צפון-מזרח אפעראציעס אין אהייאו, צוטריטריכקייט צו א גרויסע אויסוואל קוואליפיצירטע און טאלאנטפולע דזשאָב קאנדידאטן, און ארט פאראן צו שטיצן א שטייגנדע ארבעטסקראפט. איר נייע לאקאציע אין דעם 'סענעקא וואָן' טורעם, א טעכנאלאגיע צענטער מיט ברייט-ארוםנעמיגע בליקן פון מערב ניו יארק, איז געאייגנט צוצוציען הויכראנקיגע פראפעסיאנעלן.

זעט א בילד פון 'סענעקא וואָן' טורעם דאָ.

עמפייער סטעיט דעוועלאפמענט' אמטירנדע קאמיסיאנערין און פרעזידענט און CEO-דעזיגנירטע האופ ניט האט געזאגט, "מערב ניו יארק'ס טאלאנטפולע ארבעטסקראפט און שטייגנדע שם אלס א צענטער פון טעכנאלאגיע אינאוואציע האט צוגעצויגן AMLRS רייטסאָרס' צו דער שטאט באפעלאו. אצינד לייגט די קאמפאני אריין נאך מער כוחות אין איר אינוועסטירונג, שאפנדיג הונדערטער נייע דזשאָבס פאר ניו יארקער אין די הויך-שטייגנדע און פארגרעסערנדע וויכטיגע געביט פון פינאנציעלע פארברעכנס אויספארשונגען."

AMLRS רייטסאָרס' CEO פראנק יואינג האט געזאגט, "דאס איז א פאנטאסטישע געלעגנהייט פאר AMLRS, דער שטאט באפעלאו און די סטעיט ניו יארק. די שטענדיגע, דראענדע אנוועזנהייט פון פינאנציעלע פארברעכנס אויף סיי א נאציאנאלן און סיי אן אלועלטליכן פארנעם שטעלט פאר דער פערפעקטער געלעגנהייט פאר AMLRS צו שאפן נייע דזשאָבס פאר לעצטנסדיגע גראדואירער און פראפעסיאנעלן צוגלייך."

פרעזידענט און CEO פון 'אינוועסט באפעלאו ניאגארא' טאם קוטשארסקי האט געזאגט, "די סיבות צוליב וועלכע AMLRS רייטסאָרס האט זיך ארגינעל פארברייטערט צו מערב ניו יארק — אונזערע שווער-ארבעטנדע לייט, די שטייגנדע אינאוואציע עקאנאמיע, צוגענגליכקייט, און מער — אלע קלינגן נאך מער ווירקליך היינט. עס פריידט אונז זייער צו זען AMLRS רייטסאָרס' ערפאלג אין באפעלאו ניאגארא און קוקט ארויס צו ארבעטן מיט דעם מאנשאפט אויף אנגעהאלטענע וואוקס."

סטעיט סענאטאר טים קענעדי האט געזאגט, "אזוי ווי מיר בויען צוריק איבער ניו יארק, זעען מיר באדייטנדע אינוועסטירונג אין אונזער קאמיוניטי און אונזער ארבעטסקראפט, און די דזשאבס אויסגעמאלדן דורך 'AML רייטסאָרס' און 'מוג' טוען דירעקט אפשפילגען יענע אנטשלאסנקייט. די פארברייטערונג וועט שאפן נייע, הויכע-קוואליטעט געלעגנהייטן פאר דזשאב זוכער און בויען אויף די צוזאמארבעטשאפטן וועלכע מאכן שוין אונזער שטאט און ראיאן בליען נאך דער פאנדעמיע."

סטעיט סענאטאר שעאן רייען האט געזאגט, "אזוי ווי מערב ניו יארק'ס עקאנאמיע ציעט זיך אויף פאראויס, זענען מער גוט-באצאלטע דזשאבס העכסט-נייטיג צו שאפן א סאלידע יסוד פארן צוקונפט. די הונדערטער נייע דזשאבס פון 'AML רייטסאָרס' וועלן ברענגען פילע נייע מענטשן צו אונזער ראיאן, און באזארגן מער באשעפטיגונג געלעגנהייטן פאר ארטיגע גראדואירער. איך דאנק די פירערשאפט ביי 'AML רייטסאָרס' פאר זייער אנגייענדע פארשפּרעכונג צו באפעלאן."

אסעמבלי מאיאריטעט פירער קריסטאל פעאפלעס-סטאוקס האט געזאגט, "'AML רייטסאָרס' טוט די קריטיש-וויכטיגע ארבעט זיכער צו מאכן אז פינאנציעלע אינסטיטוציעס זענען אפגעהיטן פון בייזוויליגע פארשויען. מיר זענען גליקליך צו האבן דער קאמפאני אין אונזער קאמיוניטי, וועלכס שטעלט צו גוט-באצאלטע דזשאבס פאר אונזערע איינוואוינער, אין דער צייט וואס דער קאמפאני טוט ווייטער שטייגן אויף אן איינדרוקספולע ראטע. מיר דאנקען גאווערנער האוקול פארן שטיצן דעם פארברייטערונג פראיעקט. איך גראטוליר 'AML רייטסאָרס' אויף איר סוקסעס און נעם אויף מיט צופרינדנהייט אלע זייערע נייע ארבעטער צו באפעלאן."

אסעמבלי-מיטגליד דזשאן די. ריווערא האט געזאגט, "די אינוועסטירונג פון 'AML רייטסאָרס' אין באפעלאן צייגט ווייטער אונזער ראיאן'ס באנייטע עקאנאמישע לעבהאפטקייט און אויפלעבונג. דער פראיעקט וועט צוגעבן טיפקייט און אן אויפגעלעבטן צוועק צו איינע פון די שטאט'ס מערסט איקאנישע געביידעס, און נאך וויכטיגער, וועט צושטעלן מער גוט-באצאלטע דזשאבס פארן גרעיטער באפעלאן-ניאגארא עקאנאמיע."

מעיאיר בייראן וו. בראון האט געזאגט, "דער באשלוס פון 'AML רייטסאָרס' צו פארגרעסערן איר ארבעטסקראפט, און פארברייטערן איר אפעראציעס אין דער שטאט באפעלאן'ס לארקינוויל געגנט, איז וואונדערבארע נייעס. די קאמפאני איז שוין ווייט איבערגעשטיגן די 100 גוט-באצאלטע דזשאבס וועלכע עס האט פארשפראכן צו שאפן אין 2019, און עס פריידט מיך זייער אז עס וועט הייבן איר צאל ארבעטער אויף אומגעפער 540. דאס איז ווייטער א באווייז אז באפעלאן'ס היי-טעק קאמיוניטי וואקסט, און איז א הויפט טרייבער פון אונזער שטאט'ס אנגייענדע אויפלעבונג."

פאר מער אינפארמאציע איבער 'AML רייטסאָרס', ביטע באזוכט <http://www.amlrightsouce.com>.

###

נאך נייעס קען מען באקומען ביי www.governor.ny.gov | 518.474.8418 | press.office@exec.ny.gov | עקזעקיוטיוו טשעימבער

זיך אויסשרייבן